



పతిభక్తి

కొడవటిగంటి కుటుంబరావు

ఇందులో నా తప్పేముందో ఆలోచించి చెప్పండి. నిష్కారణంగా ఈ అసనాదుపద్దం నాకెంతమాత్రం ఇష్టం లేదు. మొన్న మా మరదలు మటుకు మా మరదలన్నదా లేదా?.... మా అక్కయ్య నీకు చాతబడి చేస్తున్నదిట, ఏమిటని, మొగుడూ పెళ్ళాల మధ్య లక్ష గ్రంథం నడుస్తుందిగాక! అదంతా లోకం సాత్తయిపోయి ఈ విధంగా నన్ను బాధించడమనేదున్నదే. చాలా శోచనీయమే కాకుండా లబ్బున యేడవాలిసిన సంగతి. నేనంతకన్న నొక్కి చెప్పలేను.

నిజమే! నాకు ఆడవారు భర్తల యందు భయభక్తులూ, వినయ విధేయతలూ కలిగి దాసాను దాసులయి వుంటే చూడాలని వుంటుంది. అంత మాత్రం చేతనే నన్ను పసిపిల్ల బాలాది పర్యంతం వెర్రిసుపత్రికి పోతున్నవాణ్ణి చూసినట్టు చూడక్కర్లేదు. నాకూ ఈ కాలపు పద్ధతులు నచ్చకపోలేదు. క్రాపింగులు పెట్టుకోండి, మైలగుడ్డలతో భోజనం చెయ్యండి, శూద్రవాళ్ళతో కలిసి ఒక బంతినే భోజనాలఘోరించండి. నేనడగను. ఎలాగో కలికాలం ఈ విధంగా వర్ణించే వుంటుంటుంది. కాని ఆడవాళ్ళకు స్వేచ్ఛ యిచ్చి కులకమనటానికి నా అంతరాత్మను నిలుపునా చీల్చినా ఒప్పుదు. వాళ్ళను ఖైదీలకింద వుంచి ఒక కాలిలో ఒత్తి పట్టకపోతే- అమ్మా! స్త్రీబుద్ధి ప్రళయాంకహా అన్నవాడు వెర్రివాడా?

నాకింత మాత్రం ఆలోచనే పెళ్ళప్పుడుంటే పెళ్ళి చేసుకోకనేపోదును. కాని నా పెళ్ళి నాకు చాలా చిన్నతనంలోనే అయిపోయింది. ఏం చెయ్యను? ఆ భగవంతుడు నాయందు ఇంతకూ దయ ఉంచలేదు. నా భార్యకు ఇతర స్త్రీలందరికీ ఉన్న దుర్గుణాలన్నీ వున్నాయి. ఒకటి నవ్వడం. పురాణాల్లో పతివ్రతలను తీసుకోండి. వాళ్ళెక్కడైనా నవ్వినట్టు నిదర్శనం వుందేమో చూడండి. యెందుకుంటుంది? ఆడది నవ్వితే నాకంతా ఇంతా మంటకాదు. చక్కగా, గంభీరంగా వుండలేదా? అసలు నవ్వు నాలుగందాలచెరు పని ఊరికే అన్నారా యేమిటి? రొండ్ దుర్గుణం- అతిగా మాట్లాడటం. పతివ్రతకు- అనగా సర్వకాల సర్వావస్థల యందూ మొగుడి సంగతి విచారించే


దానికి- అంత మాట్లాడటానికి అవకాశం యెక్కడుంటుంది? ఒకళ్ళతో ఒకళ్ళు ఎక్కువగా మాట్లాడుకోటం ఒకటి, మగవాళ్ళతో మాటకుమాట సమాధానం చెప్పటం ఒకటి, ఇటువంటి దుర్గుణాలు సామాన్యంగా ఆడవాళ్ళందరికీ వున్నాయి. నా దురదుష్టంచేత అన్నీ నా భార్యకూ అబ్బినై. ఏ చింతా ఎరగని నా జన్మకిదో పెద్ద మనోవ్యాధి అయిపోయింది.

ఇవన్నీ బహిరంగంగా చెప్పవలసినవి



కావు. కాని ఉన్న సందర్భమంతా పూసగుచ్చినట్టు చెప్పకపోతే నావల్ల నేరం వున్నదీ లేందీ మీకెలా తెలుస్తుంది?

నా పెళ్ళాం అందరాడవాళ్ళల్లే వుండటమే కాకుండా వారు వాళ్ళ మొగుళ్ళను చూస్తున్న దానికన్న నన్ను చాలా చులకనగా చూసేది. నన్నన్నీ అసందర్భమైన ప్రశ్నలు వేసేది. త్వరగా పంట కానీవే అంటే మిమ్మల్ని వెనకనుంచి అలా తరుముతుంటే మీ రాఫీసులో యెన్నాళ్ళు పనిచెయ్యగలరు? స్రతిరోజూ మీచేత అలా





అనిపించుకోవాలంటే చూడండి ప్రాణం ఎలా వుంటుందో అంటుంది. కావాలని ఎన్ని సంవత్సరాలైనా వంట చెయ్యమన్నా గాని, వంటచెయ్యక తప్పదు- విధి అనుకుంటూ ఒక్కరోజు కూడా చెయ్యలేమమ్మా అంటుంది.

"ఏమండోయి! ఇవాళ పొద్దున మీరిలా ఆఫీసుకు పోగానే మీ బావగారొచ్చారు" (మా మేనత్త కొడుకన్న మాట)

"ఊ!"

"వాడున్నాడా? అన్నారు"

"నన్ను నువ్వు 'వాడు' అనవచ్చునా?" నేను.

నా పెళ్ళాం ముక్కుమీద వేలుపెట్టుకుని. "రామ! రామ! నేను మిమ్మల్ని వాడన్నానుటండీ!"

"వాడున్నాడా అన్నాడంటే!"

"అవును. ఆయన మాటలే అవి"

"అలా అనగూడదు."

"వాడున్నారా అన్నా రనాలా?"

నాకీ పాటికల్లా చిరాకువచ్చి నోరు మూసుకోమంటాను. నేను మాటాడలేక తిడుతున్నా నంటుంది. మాటకు మాట చెప్పటం అసహ్యమే కాని ఇంత మాత్రానికే మాట్లాడలేక పోతామా? ఇదీ వరస.

పు పు పుట్టగానే పరిమళిస్తుందిట. కాపరానికి వచ్చిన రోజు లగాయతు దానిబుద్ధి ఎప్పుడూ ఒక్క దిక్కుకే ఈడుస్తుంటే! తల్లో పిన్నులు కావాలి. పొడర్లు కావాలి. మాస పత్రికలు కావాలి ఒక్కటి కూడా యిచ్చానని కల్లో గూడా అనుకోకండి నా పుద్దేశం తెలీకుండా, మొగుడనైనా విచారించ కుండా నీకు డబ్బుఖర్చువుతుందని భయం అనటం పతివ్రత లక్షణమేనా?

దీన్ని ఏమిటి చెయ్యటం అని చాలా దిగులు కలిగింది నాకు. బాగా యోచించిన మీదట నా కొక్కటే ఉపాయం కనపడ్డది.

ప్రతి రోజూ దానికి పతివ్రతల కథలు చదివి వినిపించటం మొదలు పెట్టాను. నేనెప్పుడో మహాపతి వ్రతల కథలని ఒక పుస్తకం కొన్నాను. అది ఇప్పుడక్కరకొచ్చింది. తరవాత రామాయణం చదివాను.

ఒక రోజున నా భార్యకు పెద్ద సందేహం వచ్చింది.

"ఏమండీ సీత మంచి పతివ్రతేనా?"

"అమ్మా! లోకంలో ముగ్గురు పతివ్రతలలో ఒకతే"

"ఎవరెవరండీ!"

"అహల్యా, ద్రౌపది, సీతా-వీరు ముగ్గురూ."

"అహల్యంటే ఇంద్రుడితో?"

"అలా అంటే కళ్ళు రెండూ పోతై."

"ద్రౌపది పంచపాండవుల పెళ్ళాం కదా?"

"అబ్బో నీ పాతివ్రత్యానికి వీళ్ళ నెక్కిరించ వచ్చావే! సీతకేం వంకపెట్టావు?"

రాచకొండ విశ్వనాథ శాస్త్రి

చెప్పిన పాట్టి కథలు - 16

ఓ కూలివాడు చితికిపోయి కుమిలి పోయి, కుళ్ళిపోయి, ఎండిపోయి చనిపోయేడు. అతనిభార్య ముష్టిదైపోయింది. అతనికొడుకు దొంగయిపోయేడు. అతని కూతురు వెలయాలైపోయి పరదేశానికి అమ్ముడయిపోయింది.

కూలివాడి కుటుంబం నామరూపాల్లే కుండా పోయింది.

కాని, అటుచూడండి.

అతని చేతికి బంగారుకంకణం వుంది, అతనిమెళ్లో పువ్వులదండలు గుత్తులు గుత్తులుగా వున్నాయి. అతను పండిన గుమ్మడి పండులా వున్నాడు. అతని చేతులనిండా జనాలకి దండాలున్నాయి అతని ఎర్రని నోటినిండా కోరపళ్ళూ చిరునవ్వులూ వున్నాయి. అతని కడుపునిండా స్కాచ్ విస్కీ వుంది. అతను ఈ మధ్యనే ఎమ్మెల్సీగా నామినేట్ చెయ్యబడ్డాడు. భక్తులతల్ణి ఊరేగిస్తున్నారు ఓపెన్ టాప్ కార్లో.

కూలివాడి కుటుంబంగురించి కథలూ, గేయాలూ రాసిన కవిగారు ఆయనే.

గూఢచారి - 666

"అంతా వంకే! అంతకన్న నేనే మంచి పతివ్రతను"

"ఎందువల్లో"

"ఎందువల్ల కాదో! ముందు సంగతసలు- సీత రాముణ్ణి నువ్వంటుందే? యేమిరా అని కూడా అన్నది"

ఈ వాదనకేం చెప్పను? అప్పటినుట్టుకు కోప్పడి నోరు మూశాను. మర్నాడు మళ్ళీ ఈ సంగతే యెత్తింది మా ఇంటిది. ఆలోచించగా నాకే అంత బాగా లేదు, సీత రాముణ్ణి గౌరవంగా పిలవకపోవటం. తరవాత నేను బాగా తెలిసిన పెద్దమనిషి

నడిగా నీ విషయం. ఆయన చెప్పినదంతా అర్థం కాలేదు. కాని ఉన్న సందర్భం యించుమించుగా ఇది; సీతా రాముడూ-- వాళ్ళు వాడిన భాష తెలుగు కాదుట. అది సంస్కృతం అన్నాడాయన ఎందువల్లంటే అది దేవభాష కనుక భగవంతుడి అవతారాల్లో అదే ఉపయోగించబడ్డదన్నాడు. తదుపరి సంస్కృత వ్యాకరణం మన తెలుగు వ్యాకరణమల్లేకాక గొంతు పట్టేస్తుందిట. దాని ప్రకారం యెదురుగా ఒక్క మనిషి వున్నప్పుడు ఆ మనిషి దేముడయ్యేది రాజయ్యేది యేకవచనం మాట తలపెట్టగూడదట. అందుచేత సీత సంస్కృతంలో రాముణ్ణి యేకవచనంలోనే సంబోధించింది. తెలుగులో తర్జుమా చేసిన పెద్దమనుష్యులు ఆ యేకవచనం యేకవచనంగానే ఉంచారట. ఇదంతా నా పెళ్ళానికి చెప్పిన మీదట ఎవరినో అడిగి కనుక్కున్నానన్నది. తనకు కావలసింది యేకవచనమా, నేను కనుక్కోటమా?

అయితే యేం? రాపాడగా రాపాడగా రాళ్ళెనా అరుగుతై. క్రమంగా నా పెళ్ళానికి పాతివ్రత్యాన్ని చూస్తే గౌరవం ప్రారంభించింది. నన్ను పతివ్రత లక్షణాలు, పతివ్రతా మహత్యం వీటిని గురించి అడగటం మొదలు పెట్టింది. చావుకు పెడితే లంఖణాలకు రాకపోతుందా అని, నా బుద్ధికి తోచినవన్నీ చెప్పాను.

* * *

అదే మొదలనుకోండి నా కష్టాలకూ, అపఖ్యాతికీ.

పాతివ్రత్యాన్ని గురించి నా అభిప్రాయం నలుసంతైనా మారిందనుకోవద్దు- నేనంత తేలిగ్గా అభిప్రాయాలు మార్చుకునేవాణ్ణి కాను- కాని ఈ పాతివ్రత్యాన్ని శాస్త్రోక్తంగా ఆచరణలో పెట్టాలంటే కొంత ఇబ్బంది కలక్కపోదు.

ఒకరోజు ఉదయం నేను నిద్రలేచి పక్కమీదినించి లేవబోతుండగా నా పెళ్ళాం వచ్చి నన్ను లేచి నుంచోమని వంగి కాళ్ళంటుకుని కళ్ళకద్దుకుంది. ఈ చర్య వెంటనే నాకు అర్థం కాలేదు. చప్పన నాకు సిగ్నా, అసహ్యమూ కలిగి ఏమిటీ వేళాకోళం అనబోతుండగా జ్ఞాపకం వచ్చింది! ఆ రోజు కంతటితో పోయింది. ప్రతిరోజూ ఈవిధంగానే చేస్తుందా యేమిటా భగవంతుడా అని భయం వేసింది. కాని మరిచిపోక పోతుందా అనుకున్నాను. మరిచిపోయింది నేను. మర్నాడు మళ్ళీ ఈ ప్రకారమే- జరి



గింది. ఆ మర్నాడు, ఆ మర్నాడు. ఆ పని పోనీ చెయ్యకపోతేయే మందామని నోటి దాకా వచ్చింది. కాని ఎలా అనను? నేను చదివిన కథలన్నీ ఇందుకేగా? ఈ నమ స్కారాలు చేయించుకోటం కాకపోయినా నా ప్రాణానికొచ్చింది.

2 కరోజు జ్ఞాపకం పెట్టుకుని అది లేవకమునుపే లేచి బయటికి వెళ్ళి ఎనిమిదింటి కొచ్చాను. అలా తప్పకుండా? నేను కనపడగానే నన్ను నిలవబెట్టి, నా పాదాలు కళ్ళకద్దుకుంది. మర్నాడు కూడా చీకటితోనే లేచిపోయి అది మడిగట్టుకున్న తరవాత వచ్చాను. కాని తప్పలేదు. మళ్ళీ మడి గట్టుకుంటానన్నది. ఆఫీసుకు శలవు రోజుగా చూసి ఒంటిగంట కింటికి వచ్చినా తప్పలేదు. ఇల్లు వదిలి దేశంమీద లేచిపోయే వాళ్ళ భార్యలందరూ చెడ్డవాళ్ళని చెప్పలేం! ఇంకో మోసం కూడా జరిగింది. తెల్లవారుగట్టు గదిలో నమస్కారాలు చేయించుకుంటే ఎవరికీ తెలీదేమో కాని కొంత పొద్దెక్కిన తరవాత ఆరుబయట చేయించుకున్నారో, లోకమంతా తెలిసిందే! మీ భార్య ఇతరులు చూసి ఎమనుకున్నా లెక్క చెయ్యని పతివ్రత అయితే అడగక్కర్లేదు.

దీనితోనే నాకు దాన్ని చూస్తే హడలయిపోతే, ఇది చాలక పూర్వం చేసుకునే పోకులన్నీ మానేసి జుట్టు గోళ్ళతోనే దువ్వి కొప్పు పెట్టుకుంది, పెద్ద కుంకుంబొట్టు పెట్టింది. నీరుకాయచీరలు కాశపోసికట్టి భీకరాకారం దాల్చింది. రామ రామ! మని షిలో ఒక్క రవ్వయినా ఆకర్షణ లేకుండా పోయింది. కుక్కిన పేనల్లే పుండవలసిందే కాని పులకటానికి పలకటానికి వీలులేదు. అక్కడికి మనసు పట్టలేక ఈ అవతారంలోనే అందంగా పుండకూడదా అంటే, నవ్వి, ఏం పిచ్చుండీ మీకు? అందంగా పుండాలంటే పోకులే చేసుకోరాదా ఏమిటి? అంది. అంతటితో నా నోరు కట్టు.

కొద్ది కాలమయిన తరవాత నా భార్య, నేనుత్త నమస్కారాలతో తృప్తి పడటం లేద నేమో పూజా నమస్కారాలు ప్రారంభించింది. ఉదయం నేను లేవగానే పూలతో తయారు. అవి నా కాళ్ళమీద పూజచెయ్యటం, ఆ పూలు కొప్పులో పెట్టుకోటం. "పూలన్నీ నాకే పూజచేస్తే దేముడికో!" అన్నా నొకనాడు.

"దేముడికి పూలెందుకు? నేను దేముడిపూజ మానేశాను." నా గుండె బద్దలయింది. తరతరా అనించి పస్తున్న దేముడిపూజ యిప్పుడు

భమిడిపాటి డిస్కవరీ

నవ్వు ఎన్ని రకాలు?

వి రునవ్వు, సకిలింపు, ఇకిలింపు, ముసిముసి నవ్వు, మూగనవ్వు, గుడ్డి నవ్వు, స్...స్... నవ్వు, పకపక, వెకవెక, అట్టహాసం మొదలైనవి. సరే, స్మితం, హాసితం, విహాసితం, ఉపహాసితం, అపహాసితం శాస్త్రజ్ఞులు చెప్పిన నవ్వులు, ఇంకా మరికొన్ని రకాలు చెప్పవచ్చు.

తలకాయ నవ్వు : తలమాత్రం తెగ రూడిస్తూ వంచేసి కళ్ళుమూసుకుని నవ్వడం

లయధాటి నవ్వు : తాళం వెయ్యడానికి వీలై వుండేది

తుపాకి నవ్వు : పెదిమలు బద్దలు చేసుకుని ధప్పున బయల్దేరేది

కొనవూపిరి నవ్వు : గుక్క తిరగని సమయందాకా మాట్లాడి అప్పుడు మాటా తెమలకుండా, నవ్వు రాకుండా నవ్వడం

కోతనవ్వు : నవ్వేమో అని ఇతరులు భ్రమించేది

దాగుడుముచ్చి నవ్వు : అధికారి ఎవరేనా కనిపెడతాడేమో అని భయం చొప్పున ఆపేసుకోడానికి ప్రయత్నించేటప్పటిది.

డోకు నవ్వు, దగ్గు నవ్వు, కొలిమితిత్తి నవ్వు, గుడ్స్ బండీ నవ్వు సరి. విషపునవ్వు : నవ్వుజాతిలో చెడపుట్టి లోపలి ఏడుపును ఓ పక్కనించే వెళ్ళకక్కేది

మానేస్తే నెత్తి అడుస్తుంది!

"ఎందుకు మానేశావు?" అన్నాను గదమాయింది.

అది మహా వినయంతో "క్షమించండి, నాకా దేముడితో పనిలేదు. నాకా రాతి లింగాల్లో, ఇత్తడి బొమ్మల్లో నమ్మకం పోయింది. జ్యోతల్లే మీరు పాక్షాత్తు నా కళ్ళక్కన పడుతుంటే--"

"నివేదనైనా చేస్తున్నావా?"

"లేదు"

నాకు తక్షణం ఎక్కడికైనాపోయి ఎక్కెక్కే ఏడవాలనిపించింది.

దాన్ని కోప్పడి మేమీ లాభంలేదు ఇప్పుడి ధోరణి మారి వెనకటితోవలో పడితే నన్ను గడ్డిపరకకింద చూడదు. నేను సవ్య సించవలసినవాణ్ణి. దేవతార్చన చూసినప్పు

డల్లా గుండె బద్దలవుతున్నది. ఎంతకాలం దేముడి అకార్యం వోరుస్తాడు? దానికేం? దాని పాతివ్రత్యం దాన్ని రక్షిస్తుంది, దెబ్బపడేది నానెత్తిన.

ఈ దుస్థితిలో ఒకనాడు నా భార్య నాతో, అమృతమంటి మాట ఒకటి అన్నది.

"యేమండీ, ఇంట్లో పూజా పునస్కారాలు లేకపోవటం నాకు బాగాలేదు."

"అద్భుతమైనమాట అన్నావు. నీ బుద్ధికింత మంచి ఆలోచన ఈమధ్య ఎన్నడూ వచ్చినట్టు నాకు గుర్తులేదు! దేవతార్చనకు మామూలు ప్రకారం పూజా నివేదనలు చెయ్యి."

అది నాకు వళ్ళు మండేటట్టు తల అడ్డంగా తిప్పి "అది కాదు, ప్రతిరోజూ మీకే పూజ చేస్తాను" అన్నది.

నా వెంట్రుకలు ఒక్కసారి నిక్కపాడుచుకున్నె. భయంతో శరీరం యావత్తు కంపర మేత్తింది. ఎలా వద్దనను?

నా చేత స్నానం చేయించింది. మా అత్తవారిచ్చిన బరంపురం పట్టు తాపితాలు తడిపి ఎండేసి, అవి నాచేత కట్టించింది. ఒక పీటమీద పసుపురాచి ముగ్గుపెట్టి దాని మీద కూర్చోమంది. పట్టుబట్టులు చెడిపోవా అంటే వెధవ పట్టు బట్టులు పోతేపోయి నయ్యింది. కూర్చున్నాను. నెత్తినిండా పూలు అక్షింతలూ వేసింది. నీరు చిలకరించింది. బట్టలన్నీ ధ్వంసమయినాయి. నేను సగం పైగా వచ్చి ఉన్నాను.

ఈ సమయంలో 'దొడ్డమ్మా' అంటూ వచ్చాడు పడిపోయినట్టు, మా మరదలి కొడుకు, నా పొలిటి యమకింకరుడల్లే!

ఇంకా ఈ విధంగా జరుగుతూనే వుంది. కాని నేను తగిన మనోబలం తెచ్చుకుని త్వరలో ఇది అంతమయ్యేటట్టు చేస్తాను. నన్ను కుక్కను చూసినట్టు చూస్తే చూసింది, నా భార్య మళ్ళీ నా దగ్గరికి వాలుజడేసుకుని, చక్కని చీర కట్టుకుని, మొహం సబ్బువాసనా, ఫేసు పొడరు కొట్టుతూ వస్తుందా అని అనుకున్నప్పుడల్లా గుండె నీరవుతున్నది. ●